

कार्यालय सचिव, परीक्षा नियामक प्राधिकारी, उत्तर प्रदेश, इलाहाबाद

कार्यालय/विभागाध्यक्ष

उत्तर प्रदेश शासन के समस्त कार्यालय,

निगम एवं स्थानीय निकाय कार्यालय,

पत्रांक/गोप./उर्दू/2163-3362/2018-19

दिनांक : 01-10-2018

विषय : हाईस्कूल तथा जूनियर हाईस्कूल स्तर की उर्दू की वैकल्पिक प्रवीणता परीक्षा वर्ष 2018-19 के आवेदन-पत्र भरने के सम्बन्ध में महोदय/महोदया,

आपको सूच्य है कि भाषा अनुभाग उत्तर-प्रदेश शासन, लखनऊ के शासनादेश सं0-37/इक्कीस-उर्दू-2-2018 (48/2011) दि0 17 जुलाई 2018 द्वारा पूर्व वर्षों की भांति इस कार्यालय को हाईस्कूल तथा जूनियर हाईस्कूल स्तर की उर्दू वैकल्पिक प्रवीणता परीक्षा 2018-19 आयोजन करने के लिये अधिकृत किया गया है और इस परीक्षा में जूनियर हाईस्कूल स्तर की परीक्षा दिनांक 18 दिसम्बर 2018 तथा हाईस्कूल स्तर की परीक्षा दिनांक 19 व 20 दिसम्बर 2018 निर्धारित है।

इन दोनों परीक्षाओं में वे सभी शासकीय/राज्य कर्मचारी/निगम/स्थानीय निकाय कर्मचारी सम्मिलित हो सकते हैं जो उत्तर-प्रदेश शासन के अधीन कार्यरत हैं। परीक्षा में सम्मिलित होने के लिए परीक्षार्थी की अर्हता अलग-अलग निम्नवत् है। उक्त दोनों परीक्षायें पूर्णरूपेण निःशुल्क है।

हाईस्कूल स्तर की उर्दू वैकल्पिक प्रवीणता परीक्षा में वही अधिकारी/कर्मचारी सम्मिलित हो सकते हैं जो हाईस्कूल परीक्षा अथवा समकक्ष या कोई उच्चतर परीक्षा उर्दू विषय में उत्तीर्ण न किये हों।

जूनियर हाईस्कूल स्तर की उर्दू वैकल्पिक प्रवीणता परीक्षा में वही अधिकारी/कर्मचारी बैठ सकते हैं, जो जूनियर हाईस्कूल अथवा समकक्ष अथवा उच्चतर परीक्षा उर्दू विषय से न उत्तीर्ण किये हों। इस परीक्षा में वे कर्मचारी नहीं सम्मिलित हो सकेंगे जो हाईस्कूल तथा जूनियर हाईस्कूल स्तर की उर्दू की प्रवीणता पहले उत्तीर्ण कर चुके हैं।

हाईस्कूल स्तर की उर्दू वैकल्पिक प्रवीणता में प्रथम, द्वितीय तथा तृतीय श्रेणी में उत्तीर्ण होने वाले क्रमशः 1400, 1000 तथा 800 रूपये का पुरस्कार तथा जूनियर हाईस्कूल स्तर की उर्दू वैकल्पिक प्रवीणता परीक्षा उत्तीर्ण होने पर क्रमशः 600, 400 व 200 रू0 तथा साथ में दक्षता प्रमाण-पत्र भी दिये जाने का प्रावधान है।

परीक्षा में सम्मिलित होने वाले सभी अधिकारियों/कर्मचारियों की यात्रा भत्ता नियमानुसार उनके विभाग/कार्यालय से देय होगा।

अतः आपके पास दोनों परीक्षाओं के सादे आवेदन-पत्र भेजते हुए निवेदन है कि आप स्वयं तथा अपने अधीनस्थ अधिकृत कर्मचारियों से आवेदन-पत्र को निर्देशानुसार स्वच्छ अक्षरों में पूर्ति कराकर एवं यथास्थान अभ्यर्थियों के हस्ताक्षर कराकर इस कार्यालय में केवल एक प्रति ही दिनांक 04.12.2018 तक अवश्य प्राप्त करायें। आवेदन-पत्र के साथ दो लिफाफे अभ्यर्थी अपने स्वयं के पते लिखकर अवश्य संलग्न करें। आपसे अपेक्षा है कि उर्दू भाषा को प्रोत्साहन देने के निमित्त आप अपने अधीनस्थ कर्मचारियों को अधिकाधिक संख्या में इस परीक्षा में सम्मिलित कराने का अथक प्रयास करेंगे।

यह भी निवेदन है कि यदि सादे आवेदन-पत्र कम पड़ जायें तो समयभाव के कारण मांगने के बजाये अपने स्तर से इसकी फोटो प्रतियाँ कराकर अग्रसारित करने का कष्ट करें। साथ ही यह भी निवेदन है कि चूंकि आवेदन पत्र भरने की अन्तिम तिथि तथा परीक्षा की तिथियों में कम ही समय शेष हैं और समयभाव तथा डाकघर की देरी के कारण इच्छुक अभ्यर्थियों को प्रवेश-पत्र नहीं मिल पाता तो आप कृपया इन अभ्यर्थियों से दूसरा आवेदन-पत्र भराकर अपने स्तर से A,B,C,D..... अनुक्रमांक आवंटित कर निर्धारित केन्द्र पर परीक्षा में सम्मिलित होने की अनुमति प्रदान कर दें और इनके दुबारा भरे गये आवेदन-पत्र को इस कार्यालय में तुरन्त अग्रसारित कर दें।

राज्य में इन दोनों स्तरों की परीक्षा हेतु कुल चार केन्द्र ही हैं-

- (1) जिला शिक्षा एवं प्रशिक्षण संस्थान, महात्मा गाँधी मार्ग, सिविल लाइन्स, इलाहाबाद
- (2) राजकीय इण्टर कालेज, निशातगंज, लखनऊ
- (3) जिला शिक्षा एवं प्रशिक्षण संस्थान, आगरा
- (4) राजकीय इण्टर कालेज, मुरादाबाद

भवदीय

(अनिल भूषण चतुर्वेदी)

सचिव

परीक्षा नियामक प्राधिकारी,
उत्तर प्रदेश, इलाहाबाद

पृष्ठांक संख्या/गोप./उर्दू/2163-3362/तददिनांक

प्रतिलिपि निम्नलिखित को सूचनार्थ प्रेषित:

1. अनु. सचिव, भाषा विभाग, उत्तर प्रदेश शासन, लखनऊ
2. शिक्षा निदेशक मा0 शिविर कार्यालय, 18, पार्करोड, लखनऊ
3. शिक्षा निदेशक बेसिक शिविर कार्यालय, निशातगंज, लखनऊ
4. निदेशक, राज्य शैक्षिक अनुसंधान एवं प्रशिक्षण, उत्तर प्रदेश, निशातगंज, लखनऊ
5. निदेशक उर्दू एवं प्राच्य भाषा उत्तर प्रदेश, लखनऊ
6. सचिव, उर्दू अकादमी, उत्तर प्रदेश, विभूति खण्ड, गोमती नगर, लखनऊ

(अनिल भूषण चतुर्वेदी)

सचिव

परीक्षा नियामक प्राधिकारी,
उत्तर प्रदेश, इलाहाबाद